

لہجے کے خاصے مقالہ نگار
جناب ابو مدثرہ کے باطل شکن قلم سے

بہائی تحریک

انیسویں صدی عیسوی کے وسط میں ایران میں ایک تحریک نے جنم لیا جو باہت اور بعد میں بہائیت کے نام سے مشہور ہوئی۔ تاریخ اسلام کے اوراق پر پلاٹراہ نظر ڈالنے سے معلوم ہوتا ہے کہ مسلم ایران میں مختلف ادوار میں تجدید و اصلاح کے نام سے جو تحریکیں اٹھیں ان میں سے اکثر تحریکات سیاسی تھیں اور ان کے درپردہ اسلام دشمن طاقتوں خصوصاً یہودیوں کا ہاتھ تھا جو ایران کے طول و عرض میں پھیلے ہوئے تھے۔ اور وسط ایشیاء اور روس کے ساتھ رابطہ رکھتے تھے۔ اسلامی مہد میں ان تحریکیوں کو یا تو بزدل کچل دیا گیا یا اہل اسلام نے اس خطرے کا مقابلہ کر کے اس کا موثر سد باب کیا۔

اٹھارہویں صدی میں یورپی استعمار نے دنیا کے تمام ممالک کو محکوم بنانے کی مذہب روش اختیار کی۔ انہوں نے ایشیاء اور افریقہ کی اسلامی ریاستوں کو اپنی سازشوں کا نشانہ بنایا۔ اور اس وقت کی نہایت مضبوط اسلامی حکومت سلطنت عثمانیہ کو ٹوٹنے لگنے کے خواب دیکھنے لگے۔ یہی وہ دور تھا جب یہودی قومیت نے نشی کر ڈالی۔ اور دنیا کے کئی ممالک میں مسیح موعود اٹھ کھڑے ہوئے جنہوں نے یہود کو صیہون (فلسطین) کی پہاڑی پر بسانے اور ان کی ایک آزاد ریاست کے قیام کے لئے جدوجہد کی۔ ان کا سب سے بڑا مقصد ترکی حکومت سے فلسطین کو حاصل کر کے وہاں یہود کو آباد کرنا تھا۔ اس سازش نے بعد میں صیہونیت ZIONISM (۱۸۹۶ء) کا روپ دھارا۔ اور برطانوی سلطنت سے گٹھ جوڑ کر کے نہایت مکرورہ سازشیں کیں۔

ہندوستان میں قادیانی تحریک (۱۸۸۰ء) کے آغاز سے قبل ایران میں بہائی تحریک پُر پڑنے لگا لی تھی۔ دونوں تحریکیوں کا بنیادی مقصد ایک تھا اور دونوں کے پس پردہ یہودی سازش کا رفاہتی۔ ایران کے شیعہ مسلمانوں کو بہائیت سے جو خطرات دیکھیں تھے وہی خطرات ہندوستان کے سنی مسلمانوں کو بالخصوص اور عام مسلمانوں کو بالعموم قادیانیت سے لاحق تھے۔ عصر حاضر کے عرب محققین قادیانی اور بہائی تحریک کے یہودیت اور صیہونیت سے روابط کا سراغ لگا چکے ہیں۔ مصر کے فاضل مفکر عباس محمود العقاد و شیخ ابو زہرہ شیخ عبد اللہ بن الخطیبہ شیخ محمد محمد المدنی اور امت از

مراکشی سکالر ڈاکٹر عبدالکیم غلاب کی قابل قدر تحقیقات سے ثابت ہو چکا ہے کہ یہودیت اور تقادیمائیت کا زبردست فکری انتہا ہے۔ اور تقادیمائی تحریک عالمی صیہونیت کے مذموم مقاصد کی تکمیل کے لئے برطانوی ہند میں اٹھائی گئی تھی۔ اس کی جڑواں بہن یہیائی تحریک کے پس پردہ کارفرما سازشوں اور یہودیوں کے سیاسی عزائم کے بارے میں ناہرے کے ایک فاضل محقق نے ایک عمدہ کتاب تالیف فرمائی ہے۔ جو عرب دنیا میں کافی مقبول ہوئی ہے۔ فاضل مؤلف عبدالرحمن وکیل نے ناقابل تردید شواہد کی روشنی میں بتایا ہے کہ بہائیت عالمی یہودی تحریک کا ایک گھناؤنا روپ ہے۔ جس کے ڈانڈے حسن بن صباح کی باطنی تحریک سے جاتے ہیں۔ کتاب کے مطالعہ سے قاری کو احساس ہوتا ہے کہ یہودی کس کس طور سے اسلام کے خلاف ریشہ دوانیاں کرتے رہے۔ فاضل مصنف عبدالرحمن وکیل کی تالیف کا نام "الہائتہ تاریخیہ و عقیدتہ باطنیہ باب طیفیہ والہ ہونیتہ" ہے جو السنۃ المحمدیہ پریس قاسم میں ۱۹۶۲ء میں طبع ہوئی۔

بابیت | اس منہج فلسفہ کے بعد باطنی تحریک کا تعارف پیش کیا جاتا ہے۔ اس تحریک کا مرکز شیراز (ایران) تھا۔ اس علاقہ کے ایک تاجر سید محمد رضا کے بیٹے سید علی محمد نے یکم محرم ۱۲۳۵ھ (۱۸۴۴ء) میں ۲۴ سال کی عمر میں دعویٰ کیا کہ وہ باب ہے۔ اس شیعہ اصطلاح کا مفہوم یہ تھا کہ وہ ایک ایسی نبی کے ظہور کا پیش رو ہے جس کا ابھی ظہور نہیں ہوا۔ اس نے قائم آل محمد اور موعود مذہب ہونے کے بھی دعویٰ کئے۔ اور اپنے مریدوں کو ایک ظہورِ اعظم کی بشارت دی جسے آپ نے من نلیہ فرانتوا اور یقیناً اللہ کے نام دئے۔

علی محمد باب کے والد کا ان کے بچپن میں انتقال ہو چکا تھا۔ اور ان کی پرورش ان کے ماموں سید علی نے کی۔ آپ نے شیخ محمد عابد کے مکتب میں ابتدائی تعلیم حاصل کی۔ اور پھر تجارت کرنے لگے۔ ایران کے شہر بغداد میں آپ نے لگ کاروبار شروع کیا۔ ۲۳ سال کی عمر میں شادی کی۔ آپ کی ابتدائی زندگی کا کوئی ایسا واقعہ نہیں جسے غیر معمولی قرار دیا جاسکے۔ باب کے شیعہ فرقے کی ایک شاخ جماعت شیخیہ کے ساتھ گہرے تعلقات تھے۔ جو باطنی عقائد اور متصوفانہ افکار کا پرچار کرنے کی دعویدار تھی۔ اس جماعت کے ایک عالم ملا حسین بشروی کے سامنے باب نے اپنے دعویٰ پیش کئے۔ جس میں مہدی ہونے کا دعویٰ بھی شامل تھا۔ باب کا کہنا تھا کہ خدا نے اسے وحی کی ہے کہ وہ مبعوث باب اور مہدی ہے۔ اور ایک موعودِ انعام عالم کا پیش رو ہے۔ شیخیہ فرقے کے ستارہ آدمیوں نے باب کے دعویٰ کو تسلیم کر لیا۔

ایران کے یہودی تاجر باجوں سے گہرے روابط رکھتے تھے۔ ان میں کئی یہودی زرارہ روس کی یہود دشمن پالیسی کے باعث ایران میں آگئے تھے۔ روس، پولیسٹنڈ، چیکو سلاویکیہ اور یورپ کے کئی علاقوں میں یہودی قومیت کی تحریک جلاسی تھی اس کی حدائے بازگشت باطنی فلسفہ و سیاست میں موجود ہے۔ عالمی یہود برادری ایک عرصے سے ترکی حکومت کے خاتمے کے درپے تھے جس کی وسیع سلطنت میں عرب و حجاز، عراق اور شام شامل تھے۔

باب نے یہودی گمشتوں کے گٹھ جوڑ سے اپنے ایک مرید ملا محمد علی بارفروشی کے ہمراہ حجاز کا سفر اختیار کیا۔ اور

شرف مکہ سے ملاقات کی اور اسے اپنے دعادی سے آگاہ کیا۔ اس سیاسی سفر کے بعد انہوں نے ایران میں کھلم کھلا باہیت کا پرچار شروع کیا۔ حکومت ایران ان کی سرگرمیوں سے پہلے ہی آگاہ تھی۔ اس لئے باب کو شیراز کی طرف جاتے ہوئے حسین خان اجدون باشی حاکم فارس کے سپاہیوں نے گرفتار کر کے ان کے گھر نظر بند کر دیا۔ کچھ عرصہ نظر بندی کے بعد باب کو اصفہان منتقل کر دیا گیا۔ گورنر اصفہان منوچہر باب سے خفیہ ساز باز رکھنا اتفاقاً چار ماہ تک اس نے باہیوں کے قدم جمانے کے مواقع فراہم کئے جس کے بعد وہ مر گیا اور اس کے ہاشمین گرگین خان نے ان حالات سے حکومت ایران کو مطلع کر دیا۔ ایران کے صدر اعظم حاجی مرزا آقاسی نے گورنر مذکور کو پہلے حکم روانہ کیا کہ وہ باب کو طہران میں شاہ ایران محمد شاہ کے پاس بھیج دے۔ بعد میں قلعہ ماکو میں انہیں قید کرنے کا حکم روانہ کیا۔ اس قلعہ میں باب نے علی خان ماکوٹی سردار کو اپنا معتقد بنا لیا جو باہیت کی تبلیغ میں حصہ لینے لگا۔ آخر اسے معزول کر دیا گیا اور باب کو قلعہ چہرین میں قید کر دیا گیا۔

اسلام دشمن طاقتوں کے گٹھ جوڑے سے باہیوں نے مارٹنڈان، انجان، نیزہ وغیرہ کے علاقوں میں تعلق و غارتگری کا سلسلہ شروع کر دیا۔ اور ایران میں یہودی تسلط کے لئے راہ ہموار کرنے لگے۔ کئی مقامات پر شتاہی افواج اور باہیوں کے درمیان مکر کے ہوئے۔ جن کی مالی سرپرستی یہودی سرمایہ دار کر رہے تھے۔ باب کو چہرین کے قلعے سے تیریز میں قید کر دیا گیا۔ اور اسی علاقے میں اسے اور اس کے ساتھی مرزا علی محمد تونزی کو گولیوں کا نشانہ بنا کر کھیر کر دار کو پہنچا دیا گیا۔ چھ سال کفر و فسادت پھیلانے کے بعد ۱۲۶۷ھ کو نانی و مزدک کی ذریت اپنے انجام کو پہنچی۔

قرۃ العین | بانی افکار و نظریات کو پھیلانے میں ملاحظہ قرۃ العین کی بیٹی قرۃ العین نے اہم کردار ادا کیا۔ یہ ایک خوب سو
ظاہرہ | حسیہ تھی جو اپنے خاوند سے مذہبی اختلاف کی وجہ سے روٹھ کر مبلغ بن گئی تھی۔ اس کی امدنی جوانی اور شیریں گلانی اہل ایلان کے ہوش و خرد کو شکار کرنے کے لئے کافی تھی۔ شیراز میں اس نے باب سے عقیدہ محبت باندھا اور ظاہری بیعت کا شرف حاصل کیا۔ باب نے اسے کربلا میں تبلیغ کرنے کا حکم دیا جہاں اس نے کرب و بلا کا رزار گرم کیا۔ بہت سے لوگ اس کے شیعہ و گرویدہ ہو گئے۔ اس نے نہایت بے حیائی سے حضرت سیدنا طاہرہ الزہرا کے بروز ہونے کا دعویٰ کر دیا۔ کربلا میں اس حسن جہاں تاب کی جلوہ سمانیوں سے حاکم کربلا کو سخت اندیشہ لاحق ہوا۔ انہوں نے بغداد کے فرماں روا کو قرۃ العین کی سرگرمیوں سے مطلع کیا۔

قرۃ العین نے اپنے گرفتار کئے جانے کے اقدامات کی اطلاع پاکر بغداد کا رخ کیا اور مفتی اعظم بغداد کے پاس جا پہنچی۔ انہوں نے اسے مکتے ندیا۔ عراق میں قیام کے زمانے میں اس نے شیخ صالح العرب، ابراہیم واعظ ملا طاہر اور آغا حکیم حبیبہ لوگوں کو بانی بنایا۔ لیکن بہت سے لوگ باہیت سے تائب بھی ہو گئے۔ اور اس کی کھل کر مخالفت کرنے لگے۔ اس میں سب سے بڑا دخل قرۃ العین کے کردار کو تھا۔ لوگ اس کے کردار پر سخت اعتراضات کرتے۔ بعض لوگوں نے باب کو ان امور کی اطلاع دی۔ ابھی زندہ تھے انہوں نے ان خطروں کے جواب میں لکھا کہ قرۃ العین ظاہرہ ہے۔ اس کا کلام خدا کا کلام ہے۔ اس نے کربلا

اور سمران میں بابی مذہب کو پھیلا یا۔ اس کا والد چاہتا تھا کہ اس کی اپنے خاوند سے صلح ہو جائے۔ لیکن اس کا کبنا تھا کہ اس کا شوہر غمبٹ اوردہ ظاہر ہے۔ اس لئے اس کا نواح فرسخ ہو چکا ہے۔

قرۃ العین نے ایران کے طعل و عرض میں بابی تحریک کے لئے کام کیا جب اس کی سرگرمیاں آشوبناک صورت اختیار کر گئیں تو اسے گرفتار کر کے شاہ ایران ناصر الدین قاجار کے سامنے حاضر کیا گیا۔ وہاں اس نے ایک تقریر کی اور بابی خیالات پیش کئے۔ بادشاہ اس کے حسن نگاہ و دیدہ ہو گیا لیکن غلام نے اس کے قتل کا فتویٰ دیا۔ جس پر وہ پکارا اٹھا۔ "اے بادشاہ! کشیدہ کر لیتے زیادہ رو" (اسے موت قتل کرو یہ بہت خوب صورت چہرے والی ہے) محنت مند بلکہ محمد خان نے اس کو بھانسنے کی جبری کوشش کی لیکن وہ باز نہ آئی۔ آخر کار اس قتالہ عالم کو جس کی ایک نگاہ غلط انداز سینکڑوں کے لئے پیغام موت تھی ہلاک کر دیا گیا۔

بہائیت | آپ نے اپنے نظریات بہت سی عربی و فارسی کتب میں پیش کئے عربی کتب میں قیوم الاسباء اور بیان اور فارسی میں بیان اور دلائل المسیح بہت مشہور ہیں۔ ان کتب میں جس موعودا توام عالم کی پیش گوئی کا ذکر کیا اس کے مورد ہونے کا دعویٰ ان کے ایک مرید حسین علی نے کیا۔ حسین علی میرزا عباس کا بیٹا تھا جو فتح علی شاہ ایران کے طبقا امین و حکام میں سے تھا۔ حسین علی نے بابی مذہب کو تہران میں پھیلانے میں بڑی سرگرمی دکھائی۔ باب کو جب قتل کر دیا گیا اس وقت حسین علی کے مرید سخت جارحانہ سرگرمیوں میں طوٹ تھے۔ انہوں نے انتقامی طور پر ناصر الدین شاہ ایران پر چہرے سے قاتلانہ حملہ کیا جس سے وہ شدید زخمی ہو گئے۔ ان سرگرمیوں اور بعض غیر مسلم طاقتوں کی پشت پناہی سے جو صورت حال پیدا ہو گئی تھی اس کے نتیجے میں بابیوں کی گرفتاریوں کا سلسلہ شروع ہوا۔ ۱۸۵۲ء میں حسین علی بھی گرفتار ہوا کیونکہ بلا واسطہ طور پر سب کچھ اسی کے ایاد پر جاری تھا۔ ۱۰ سے سیاحہ چال کے قید خانے میں چار ماہ تک رکھنے کے بعد عراق و بلاد مغل کر دیا گیا۔ انہی کو بہاء اللہ کے نام سے پکارا جاتا ہے۔

بعد ازاں عملی داری میں تھا۔ بغداد میں آئے کہ کوئی ایک سال بعد بہاء اللہ سیدانہ کے جنگل میں چلے گئے۔ اس عرصے میں آپ نے غنیہ طور پر تبلیغ جاری رکھی۔ غلام بغداد سے اس نئے فتنے کے خلاف زبردست ہم چلائی۔ اس علاقے کو مرکز بنا کر بہاء اللہ نے ایران میں کیمیا سی تحریک کو ابھارنے میں بڑا حصہ لیا۔ ایرانی حکومت نے عثمانی حکومت کو اس صورت حال سے آگاہ کیا۔ آخر کار بہاء اللہ کو قسطنطنیہ میں لانے کا حکم جاری ہوا۔ اس زمانے میں بہاد نے کھل کر منظر ہوا اللہ ہونے کا اعلان کیا۔ اور ایک باغ میں اس امر کا اظہار کیا۔ جسے باغ رضوان کہا جاتا ہے۔ اور تین دن بہاد اس باغ میں فروکش رہے (۲۱۔ اپریل سے ۲ مئی ۱۸۶۲ء) ان دنوں میں بہائی عید رضوان مناتے ہیں۔

قسطنطنیہ میں چند ماہ قید رکھنے کے بعد ترکی حکومت نے انہیں ۱۸۶۳ء میں اڈریا نوبل بھیج دیا۔ یہاں بہاد کے سوتیلے بھائی میرزا یحییٰ نے بہائی خیالات اور تحریک کے بانی کے خلاف زبردست تحریک شروع کی۔ اور لوگوں کو اس غلط فہمی سے

آگاہ کیا۔ لوگوں نے بابیوں اور بہائیوں کا نا طقہ بند کر دیا۔ اور ان کی سیاسی ریشہ دو انہوں کو بے نقاب کیا حکومت ترکی نے بہاء کو عکا (فلسطین) بھیج دیا اور میرزا یحییٰ اگست ۱۸۶۸ء میں قبرص چلے گئے۔

عکا میں آپ نے یورپ کے بادشاہوں، پوپ، شاہ ایران اور حکومت امریکہ کو اپنی اموریت کے پیغامات روانہ کئے جن کو الواح مبارک کہا جاتا ہے۔ ان میں آپ نے ان تمام طاقتوں کو خدائی عذاب سے ڈرایا۔ جو بہائیت کی ترقی کی راہ میں حائل تھیں۔ ان میں ناصر الدین شاہ قاجار ایران اور ترکی حکومت کو نہایت سخت الفاظ میں مخاطب کیا گیا ہے۔ یہ بات ہم بتا چکے ہیں کہ ترکی حکومت کے خلاف عالمی سطح پر سازشیں جاری تھیں اور اس حکومت کو ٹکڑے کر کے فلسطین کو یہودی ریاست میں تبدیل کرنے کی یہودی ریشہ دو انہیں شدت پکڑتی جا رہی تھیں فلسطین میں بہاء اللہ نے یہودی گٹھ جوڑے نہایت کھل کر اپنے فلسفہ و دعویٰ کی تبلیغ کی۔ ایران اور مشرق وسطیٰ کے کئی علاقوں میں سیاسی تحریکات کی پشت پناہی کی۔

حسین علی جوہار اللہ کے نام سے زیادہ مشہور ہوئے شیعہ اصطلاح کے مطابق ظہور حسین کے منظر تھے۔ انہوں نے مسیح موعود ہونے کا بھی دعویٰ کیا جو یہودی تعلیم کا ایک جزو الینفاک ہے جس سے مراد ایک ایسی سستی ہے جو دنیا میں بکھرے یہود کو صیہون (فلسطین) میں آباد کرے گی۔ واضح رہے کہ اسلام میں جس مسیح ابن مریم کی آمد ثانی کا ذکر ہے اسے مسیح موعود کی یہودی اصطلاح سے غلط ملکہ کیا جائے۔ مسیح موعود ایک مستقل اصطلاح ہے اور یہودی موعود مسیح کے تصور کو حضرت عیسیٰؑ کی آمد ثانی سے قطعاً کوئی تعلق نہیں۔ حضرت عیسیٰ علیہ السلام کا جسمانی رفع ہوا اور قیامت سے قبل آپ ہی کا نزول ہوگا جب کہ مسیح موعود ایک ایسا شخص ہوگا جو یہودیوں میں سے اور ان سے الگ غیر اقوام میں سے بھی (جیسے ایرانی شاہ سائرس تھے) اٹھ کر یہودی ریاست قائم کرے گا یا اس میں درودے گا۔ مرزا غلام احمد دہلوی بھی ایسے ہی مسیح موعود تھے۔ بہر حال بہار اللہ نے ہادی، مرینی الہی اور تمام عالم کی اقوام اور امتوں کے دینی موعود ہونے کے دعوے کو خد کی وحی کی رو سے شریعت اسلامی اور قرآنی احکامات کی مکمل تفسیح کا اعلان کیا۔

تعلیمات | بہائیوں کا دعویٰ ہے کہ بہاء اللہؑ کی تمام وحی و آثار قرآن کے برابر ہیں۔ جو لوگوں کے سوالات خدائی احکامات خصوصی آیات، مناجات اور الواح پر مشتمل ہیں۔ بہائی کتاب اقدس کو مانتے ہیں جو بہاء اللہؑ پر وحی ہوئی اور احکامات پر مشتمل ہے۔ یہ کتاب عربی میں ہے۔ کتاب ایقان فارسی میں ہے جس میں دینی مشکلات کا حل بیان کیا گیا ہے۔ کتاب اشیح میں بہائی عقائد کا ذکر ہے۔ اور کتاب بیگل میں وہ الواح درج ہیں جو دنیا کے بادشاہوں کے نام بھیجی گئیں۔ چند سال ہوئے بہائیوں نے دس جلدیں "آثار مبارک"، کی شائع کیں اور ابھی بہائی مذہب کی کئی آیات و الواح شائع ہونی باقی ہیں۔

باب اور بہاؤ نے سب سے زیادہ اس امر پر زور دیا ہے کہ اسلام منسوخ ہو چکا ہے اور اس کی جگہ نیا مذہب ہائیت آ گیا ہے۔ چونکہ خدائی طرہ سے ہدایت ہمیشہ آتی رہتی ہے۔ اس لئے اس زمانے کے لئے نئی شریعت اور احکامات آگئے ہیں۔ اور قرآنی احکامات منسوخ کر ڈئے گئے ہیں۔ اب بہائیت پر ایمان لانا فرض ہے۔ اسلام پرانی، فرسودہ

اور ناقابل عمل شریعت ہے۔ بہائی خود کو ایک الگ اور نئے مذہب کا پیرو قرار دیتے ہیں۔ اور اسلام سے کسی قسم کا واسطہ ظاہر نہیں کرتے۔ بہاؤ اللہ کو امر اللہ کا نام دیتے ہیں جو نبی و رسول سے بڑھ کر مقام سمجھا جاتا ہے۔ تمام گذشتہ انبیاء کو سچا جانتے ہیں اور نبی اکرم حضرت محمد مصطفیٰ صلی اللہ علیہ وآلہ وسلم کو سچے نبی اور خدا کے فرستادہ جانتے ہیں۔ ان کے اور قادیانیوں کے نظریات بہت حد تک ایک سے ہیں۔ فرق یہ ہے کہ قادیانی منافق ہیں۔ وہ انبیاء کے مسلسل آمد کے عقیدے کے قائل ہیں اور حضرت محمد صلی اللہ علیہ وسلم کو خدا کا آخری نبی بطور افضل کے مانتے ہیں اور آپ کے بعد انبیاء کی آمد کے سلسلہ کو جاری سمجھتے ہیں۔ ایسے ہی قادیانی اسلام کے بنیادی معتقدات کے خلاف ہیں جیسے جہاد کو ہمیشہ کے لئے منسوخ و حرام سمجھتے ہیں۔ نظام اسلامی کی جگہ قادیانی پاپائیت کو پروردان چڑھانے میں مصروف رہتے ہیں۔

زکوٰۃ کا مفہوم چندوں کا مجموعہ نظام لیتے ہیں۔ ان امور کے علاوہ باقی سلسلہ کا دعویٰ ہے کہ ان کی وحی میں امر و نہی ہے جو ان کے صاحب شریعت ہونے کی دلیل ہے۔ یہاں تک کہ قادیانیت اور بہائیت ایک ہی شے ہے۔ اس کے بعد بہائیوں نے کلمہ کلا شریعت اسلامی کو منسوخ کر دیا۔ اور قادیانیوں نے درپردہ یہ سازش کی اور ظاہری طور پر اسلام کا لیل پلینے مانتے پر چسپان کر لیا جو دام ہم رنگ زمین کے طور پر استعمال ہو رہا ہے۔

انکارِ قیامت | بہائیوں نے اسلامی اصطلاحات کو ایک خاص مفہوم دے کر اپنا رکھا ہے۔ ان کے نزدیک قیامت سے مراد اٹھ کھڑا ہونا ہے یعنی جب کوئی پھمبیر آتا ہے تو وہ قیامت ہوتی ہے اور اس کی آمد سے اس کے مرنے تک کا ہر صدر زمانہ قیامت ہے اس کی آواز صور اسرافیل ہے۔ جس سے وہ بے روح لوگوں کو ان کی مٹی کی قبروں سے نہیں بلکہ گراہی کی قبروں سے اٹھاتا ہے۔ غلاب قبر سے مراد قوم کا مردہ ہونا ہے۔ خدا کے فرشتے ایمان دار لوگ ہیں۔ جو لوگوں کو نئی زندگی بخشتے ہیں۔ پل مراد نئی شریعت اور اس پر چلنا جنس اور اس سے انکار دوزخ ہے۔ میزان عدل خدا کا نیا کلام ہوتا ہے جو اس کو قبول کرتا ہے وہ جنتی اور مقبول۔ اور جو انکار کرتا ہے وہ دوزخی اور خدائی حساب میں ناکام سمجھا جاتا ہے۔ قیامت میں خدا کے دیدار سے مراد خدا کے منظر یعنی بہار اللہ کو دیکھنا اور ان سے ملنا خدا سے ملنا ہے۔

ان معنوں میں بہائی قیامت۔ حشر نشر۔ عذاب قبہ۔ مردوں کے دوبارہ زندہ ہونے۔ پل مراد۔ اعمال کے حساب کتاب شفاعت۔ جنت دوزخ۔ فرشتوں کے وجود وغیرہ کسی شے کو نہیں مانتے۔ بلکہ اپنے مخصوص مفہوم میں سر بات کی تان بہاؤ اللہ کے اقرار و انکار پر توڑتے ہیں۔ انہوں نے اسلامی اصطلاحات کو ایک نئے معانی پہنکارا پنانے کی کوشش کی ہے۔ اور ایک ایسا مفہوم وضع کیا ہے جو ان عقائد کے مجازی معنوں پر مشتمل ہے اسی طرح وہ اسلام کی تمام بنیادی باتوں کے منکر ہیں۔ اور ان عقائد کو اس متن سے نکال کر اتحاد و نزو قہ کا دروازہ کھولتے ہیں۔

طریق عبادت | بہائی مخصوص عبادت بجالاتے ہیں۔ ہاتھ منہ دھو کر وہ عکہ (اسرائیل) کی طرف منہ کرتے ہیں۔

جہاں بہاء اللہ دفن ہے۔ اور جو بہائیوں کا عالمی مرکز ہے۔ اور یہودیوں کے زیر اثر چل پھول رہا ہے۔ اس کے قریب کوہ کرمل پر باب دفن ہے۔ واضح رہے کہ بانی باب کی لاشیں گویا ایران سے نکال کر اسرائیل لے گئے تھے۔ اور کوہ کرمل پر اسے دفن کیا گیا۔ عکہ ان کا مرکز عبادت ہے۔ اسے وہ قبلہ اور ملاء الاعلیٰ بتاتے ہیں۔ بہاء اللہ کی وحی کی رو سے تین طرح کی عبادت کی جا سکتی ہے۔ اول بڑی عبادت جو دن رات میں کسی وقت ادا ہو سکتی ہے۔ دوسری درمیانی عبادت جو صبح دوپہر شام میں کی جا سکتی ہے۔ سوئم چھوٹی عبادت جو دن کے ختم ہونے پر ہو سکتی ہے۔ ان میں سے ہر ایک وقت کی عبادت فرض ہے جو چند دعاؤں پر مشتمل ہے۔ آدمی کسی پر بیٹھے بیٹھے ان عبادت کو بجا لا سکتا ہے۔ باجماعت نماز حرام قرار دی گئی ہے۔ ہر فرد اپنے طور پر عبادت کرے۔ منبر پر بیٹھنا منع ہے۔ اور جمعہ کی نماز ادا کرنا حرام ہے۔ جنازہ کی نماز باجماعت ادا کی جاتی ہے جس میں چھ رکعتیں ہیں۔ اس کے علاوہ نماز کسوت و خسوت، استسقا وغیرہ حرام ہیں۔ کوئی بہائی البیان کے سوا دوسری مذہبی کتاب نہیں پڑھ سکتا۔ جو قرآن سے افضل قرار دی گئی ہے۔ بہائیوں کی عبادت کا نام مشرق الاذکار ہے۔

روزہ ہر بہائی پر روزہ فرض ہے۔ روزے ایک ماہ کے ہیں۔ سورج نکلنے سے غروب آفتاب تک کچھ کھایا یا پینا نہیں جاتا۔ مریض، مسافر اور حاملہ کو روزہ معاف ہے۔ ستر سال کی عمر میں شہر نفس کو روزہ۔ نماز معاف ہے۔ بہائی سال کے آخری ماہ شہر العلاء کو روزوں کا مہینہ قرار دیتے ہیں۔ جس کا خاتمہ ۲۱ مارچ کو ہوتا ہے۔ اس روز عید منائی جاتی ہے اسے عید نور روز کہتے ہیں۔

حج بہائی حج بیت اللہ کو حرام سمجھتے ہیں وہ بغداد میں بہاء اللہ کے مکان (بیت مبارک) اور شیراز میں باب کے مکان کو حج کے مقامات قرار دیتے ہیں۔ ان کا یہ عقیدہ ہے کہ صاحبِ حیثیت بہائیوں پر حج فرض ہے اور تمام عمر میں ایک دفعہ ان دونوں مقامات میں سے کسی ایک پر جانا فرض ہے۔ اسرائیل میں عکہ اور کوہ کرمل خدا کے نشانات سمجھے جاتے ہیں۔

جہاد بہاء اللہ نے جہاد کو مکہ حرام قرار دیا ہے اور مرزا غلام احمد کی طرح اس کی سخت مذمت کی ہے انہوں نے اپنے عہد کے بادشاہوں کو خطوط لکھ کر پنی فوج میں کمی کرنے کا مشورہ دیا اور خدا کی وحی کی رو سے حکم دیا کہ تو میں متمم کر کے اندرنی انتظامات کے لئے پولیس فورس قائم کرو۔ بہائیوں نے زبان و قلم کے جہاد کو بھی منسوخ قرار دیا ہے۔ لیکن قادیانی اسے ملتے ہیں اور مرزائی خرافات کے پرچار کو قلمی و لسانی جہاد بتاتے ہیں۔

نکاح بہائی لڑکا اور لڑکی منگنی کی رسم سے پہلے ایک دوسرے سے ملتے جلتے ہیں اور جب ابھی طرح انہماک و تعظیم ہو جاتی ہے پھر مندرجہ ذیل الفاظ ادا کرتے ہیں۔

نحن راضون بما رضی بہ اللہ ہم خدا کی مرضی پر راضی ہیں

اس کے بعد وہ رشتہ ازدواج میں منسلک ہو جاتے ہیں۔

بہائیوں میں صرف ایک ہی بیوی رکھنے کی اجازت ہے۔ نکاح کے لئے چھ افراد کی رضا مندی ضروری ہے۔ دو لہاؤں اور ان کے ماں باپ شامل ہیں۔ بہن سے شادی کی ممانعت کا کوئی واضح حکم نہیں۔ ویسے اخلاقی طور پر یہ غیر پسندیدہ فعلی سمجھا جاتا ہے۔ طلاق کو اچھا نہیں سمجھا جاتا لیکن اگر عورت مرد ایک سال ایک دوسرے سے الگ رہیں تو طلاق ان خود واقع ہو جاتی ہے۔

انتہیاری وارھی | بہائیوں کے لئے سمزٹوانا منع ہے۔ اور حکم دیا گیا ہے کہ سر کے بال کان کی نو سے آگے نہ بڑھیں طرز لباس اور وارھی رکھنے کا اختیار لوگوں کو دے دیا گیا ہے۔

رشیم کا استعمال | سمور پشیمینہ۔ رشیم اور برشم کالباس عورتوں مردوں دونوں کے لئے حلال ہے سونے اور چاندی کا استعمال بھی جائز ہے اور سونے چاندی کے برتنوں میں کھانا جائز ہے۔

موسیقی | نغمہ و موسیقی جائز و حلال ہے۔ بہار اللہ نے فن موسیقی کو قابل قدر فنون میں شمار کیا ہے جو نغمہ زووں کے لئے پیام مسرت ہے۔

اقتصادیات | موجودہ سرمایہ دارانہ نظام کی اصل بنیاد یعنی سود کو بہار اللہ نے حلال و مباح قرار دیا ہے جب کہ اسلام اسے حرام اور اس کا روبرو کو خدا و رسول سے جنگ قرار دیتا ہے۔ بہائی سودی نظام کے قیام و بقا اور یہودی سرمایہ داروں کے مفادات کے تحفظ پر بہت زور دیتے ہیں۔

سیاست | بہار اللہ نے اپنے مریدوں کو مزاق دینی کی طرح سیاست میں حصہ لینے سے سخت منع کیا ہے اور حکم دیا ہے کہ کوئی بھی حکمران ان پر تسلط ہو اور کیسا ہی نظام حکومت ہو اس کا احترام کیا جائے۔ بہار اللہ کہتے ہیں:-
 "تم حکاموں پر اعتراض نہ کرو یہ کام انہی کے ذمہ رہنے دو۔ تم صرف اصلاح قلب کی طرف توجہ کرو۔ بادشاہ اور حکاموں کی خدمت نہایت صداقت اور انصاف سے کرو۔ صلح اور خیر خواہ رہو۔ ان کی اجازت کے بغیر امور سیاسی میں دخل نہ دو۔"
 دوسری جگہ فرماتے ہیں:- "اگر کوئی شخص گھریا دوسرے لوگوں کی محفل میں سیاسی معاملات پر گفتگو کرنا چاہے تو بہتر یہی ہے۔ پہلے دین بہائی سے اپنا تعلق قطع کرے۔"

اسلام دین و سیاست کو جدا نہیں کرتا اور جب یہ الگ الگ ہوں تو صرف چنگیز سیف باقی رہ جاتی ہے۔
 سیاست سے تمام تر اجتماع کے باوجود بہائی خفیہ طور پر سیاست میں ملوث رہے اور بہار اللہ نے اس وقت کے بادشاہوں اور فرماں رواؤں کو اندازہ خطا رکھے۔ لوح سلطان میں نامہ الدین شاہ ایران کو آپ نے لکھا۔
 "اے بادشاہ میں نے خدا کی راہ میں وہ تکالیف برداشت کی ہیں جو کسی آنکھ نے نہیں دیکھیں اور کسی کان نے نہیں سنی دوستوں نے میرا انکار کیا اور وسیع راستے میرے لئے تنگ ہو گئے میرے آرام و آسائش کا تالاب سوکھ گیا۔"
 فرانس کے فرماں روا نپولین سوم کو لکھا:-

تو نے جو کام کیا اس کے نتیجے میں تیری حکومت کے معاملات بگڑ جائیں گے اور نیر ملک تیرے ہاتھ سے نکل جائے گا۔۔۔ تیری عزت دائمی نہیں ہے اور عنقریب زوال پذیر ہوگی۔“
تیسرے جرنی کو مخاطب کر کے لکھا:-

اے شاہ برلن اس کی حالت کو یاد رکھ جو شان میں تجھ سے بڑا تھا جس کا درجہ تجھ سے بلند عالمی تھا وہ اب کہاں ہے اس کے مقبوضات کیا ہوئے متنبہ ہو اور ان میں سے نہ ہو جو غافل ہیں“
نار روس۔ ملکہ وکٹوریہ۔ صدر راکہ اور ترکی کے سلطان عبدالعزیز کو تہدیکہ امیر خطوط لکھے۔ سلطان ترکی کے خلاف خاص طور پر ہرزہ سرئی کرتے ہوئے بہا اللہ نے اپنی لوح میں کہا:-

تو خود کو سب سے اعلیٰ تصور کرتا ہے مگر جلد ہی تیرا نام مٹ جائے گا۔ اور تو اپنے آپ کو بڑے گھاٹے میں پائے گا تو سمجھتا ہے کہ یہ دنیا کا مصلح اور اس کو زندہ کرنے والا (یعنی بہا اللہ) مفسد ہے مگر..... وہ وقت دور نہیں جب اس رخصت کا قہر تجھ پر نازل ہوگا۔ فساد تم میں رونما ہوگا اور تمہارے ممالک کے حصے بخرے کئے جائیں گے۔ تب تم گریہ و زاری کرو گے اور کوئی مددگار نہ پاؤ گے معتظر موعود۔ غضب الہی تیار ہے بہت جلد تو وہ چیزیں دیکھ لے گا جو قلم امر سے نازل ہوئی ہیں؟
ترکی میں ایڈریانوئل کے مقام پر بہا اللہ نے اپنے سوتیلے بھائی یحییٰ انزل سے جو ان کے سخت مخالفین میں سے تھے ایک مباحثہ میں اعلان کیا کہ ”میرے نغول کے مقابل سب آوازیں سپت ہو گئی ہیں یہ میری تھیلی ہے اسے خدانے تم جہاں کے لئے بے پردہ بنایا ہے۔ اور یہ میرا عصا ہے اگر میں اس کو ڈال دوں تو تمام لوگوں کو ٹپ کر جائے گا“

بہاؤ نے حکم (فلسطین) میں تیس کے دوران ترکی حکومت کے خلاف ہر طرح کی سازشوں میں حصہ لیا۔ سامراجی طاقتوں نے ترکوں کی وحدت کو توڑنے اور ان کے علاقوں کو چھیننے میں جو شہر مناک کردار ادا کیا۔ بہائی اسے بہا اللہ کی صداقت کی دلیل کے طور پر پیش کرتے ہیں۔

مرزا قادیانی نے بھی ترکوں کے خلاف شہر مناک ہرزہ سرئی کی اور ان کے بیٹے مرزا محمود نے عالمی سطح پر ترکی خلافت کے خلاف سازشوں میں حصہ لیا۔

بہاؤ اللہ نے ایک نئی تقویم کی بنیاد ڈالی۔ آپ نے قمری تقویم کی بجائے شمسی تقویم طر جاری کیا جس میں ہر ماہ کے ۱۹ دن اور ہر سال کے ۱۹ ماہ ہیں۔ اس طرح ایک سال کے ۳۶۱ دن بنتے ہیں جو چار یا پانچ دن باقی رہ جاتے ہیں وہ مہینوں سے خارج ہیں انہیں ایام ہاکہا جاتا ہے یہ آزاد دن ہیں جو سال دواہ کی حدود سے آزاد سمجھے جاتے ہیں۔ ان دنوں میں بہائی خوشی مناتے ہیں۔

بہائی سال میں ۹ تعطیلات کرنے ہیں ان ۹ دنوں میں دنیاوی کاروبار کرنا حرام سمجھا جاتا ہے۔
محافل ملی ہر شہر کے بہائیوں کے امور کی نگرانی محفل مقدس روحانی کے ذمے ہے جس کے ۹ ممبر ہیں ان کا انتخاب

ہر سال ۱۱ اپریل کو ہوتا ہے بہائی اپنی اس اسمبلی سے صلاح و مشورہ کئے بغیر عمل نہیں کرتے۔ دنیا کے مختلف ممالک میں ۱۲۶ محافل ملیہ قائم ہیں جن میں سے اسرائیل کی محفل ملیہ کو نمایاں حیثیت حاصل ہے کیونکہ باب اور بہا بہیں دفن ہیں۔ ۱۹۶۳ء میں ان محافل نے بیت العدل عمومی کے نام سے ایک ادارے کو تشکیل دیا جو اس نئے مذہب کی تبلیغ میں کوشاں ہے۔

سر عبد البہاؤ ۱۲۸ مئی ۱۸۹۲ء کو بہاء اللہ نے وفات پائی۔ آپ ۱۸۶۸ء سے لے کر وفات تک (۲۴) سال فلسطین میں رہے۔ آپ کی مندرجہ ذیل پیشین گوئی کو بہائی بڑا اچھا لیتے ہیں جس میں آپ نے کوہِ کرمل پر اپنے خیمے کے نصب ہونے کا ذکر کیا ہے۔ آپ نے اپنے مریضوں کو کہا :-

”خوف نہ کرو۔ یہ دروازے کھل جائیں گے۔ میرا خیمہ کوہِ کرمل پر نصب ہوگا اور سب کو نہایت مسرت ہوگی“

بعض بہائی حضرات اس پیشین گوئی سے اسرائیل کے قیام کا مفہوم اخذ کرتے ہیں اور سب کو مسرت حاصل ہوتی ہے اس نام نہاد ریاست کے قیام کی پیشین گوئی کو مضمر سمجھتے ہیں۔

بہائی پیشین گوئی اور وحدت کے مطابق ان کا بیٹا عبد البہاؤ بہائی تعلیم کو پھیلانا ۱- ۱۹۱۱ء میں انہوں نے مصر، انگلستان، جرمنی، فرانس، امریکہ اور روسری یورپی ریاستوں کا دورہ کیا۔

یہ وہ دور تھا جب ترکی حکومت کے خلاف صیہونی تحریک جاری تھی اور برطانوی سامراج شریف مکہ اور لائسن آف عربیہ کے ذریعے قومیت کے نام پر فتنہ بہا کرانے میں مصروف تھا۔ عبد البہاؤ نے حیفہ (فلسطین) میں عرب مجاہدین کی تحریکات کو سہوتاثر کیا۔ اور یہودی آقاؤں کی خدمات کی سجا آوری کی۔

جنگِ عظیم اول کے زمانے میں بہائی یہودیوں کے شانہ بشانہ کام کرتے رہے۔ جنگ کے خاتمے کے بعد ستمبر ۱۹۱۸ء کو جب برطانوی جرنیل اینن نے فلسطین پر قبضہ کیا اور حیفہ میں داخل ہوا تو اس نے جب البہاؤ کی زبردست پذیرائی کی۔ بہاؤ اللہ اور مصری رہبر کا یہودی مولف ہے۔ ای ایس ایسٹ کا مضمون ہے۔

برٹش فیض کے شرمخ بھی سے بڑے لٹری افسر، سپاہی اور جرنیل آپ (عبد البہاؤ) کی ملاقات کو آتے اور آپ کی منشورانہ باتوں سے غفلت ظاہر نہ گئے۔ آپ کے خیالات کی وسعت اور فراست کی گہرائی اور آپ کی اعلیٰ مہمان نوازی سے متاثر ہو کر جلتے۔ آپ کی شرافت، اخلاق، صلح و امن کی خاطر آپ کے عظیم کام اور اہمیت کی بہبودی کے لئے آپ کے شوق سے مندرجہ حکومت (واقع رہے کہ برطانیہ نے فلسطین کو زیرِ اشداب علاقہ قرار دے رکھا تھا۔ مولف) ایسی متاثر ہوئی کہ اس کے اراکین کے لئے سر کا خطاب ملنے کی سفارش کی جو ۲۶ اپریل ۱۹۲۰ء کو حیفہ کے (یہودی) گورنر کے لٹری باغ میں آپ کو دیا گیا۔“

۲۵ نومبر ۱۹۲۱ء کو آپ وفات پا گئے۔ جنازے میں فلسطین کے یہودی باہائی کشنر سربرٹ سیموئیل، بیت المقدس اور نوٹیشیا کے گورنر صاحبان، حکومت کے اعلیٰ افسران، مختلف ممالک کے سفیر جو حیفہ میں مقیم تھے اور کئی دیگر اقوام و مذاہب

کے لوگوں نے شرکت کی۔

ترکی حکومت کے خلاف سازش | اپنی نظربندی کے زمانے میں عبدالبہار نے یہود سے مل کر ترکوں کے خلاف جبرساندیشیں کیں اسے ایک بہائی مبلغ کے الفاظ میں ملاحظہ کریں۔ لکھتے ہیں:-

”عبدالبہار اللہی (نظربندی کے دوران تمام دنیا کے لوگ حضرت عبدالبہار کی زیارت کے لئے تشریف لاتے تھے۔ دشمنوں نے سلطان ترکی کو بہکا یا کر یورپ و امریکہ کے لوگوں نے صرف بہانہ بنا کر کہا ہے کہ وہ عبدالبہار سے ملنے آتے ہیں۔ ورنہ درحقیقت ان کا مقصد یہ ہے کہ وہ سلطان کو برطرن کے حکومت کا تختہ الٹ دیں (واضح رہے کہ ترک اٹلی جنس نے سلطان عبدالحمید کو بہائی مہیہونی سازش سے آگاہ کیا تھا۔ مؤلف)

اس طرح ورنلانے پر آخر سلطان عبدالحمید نے ۱۹۰۷ء میں ایک نام نہاد تحقیقاتی کمیشن مقرر کیا اور حکم دیا کہ حضرت بہاد اللہ سے کوئی ملنے نہ پائے۔ اس کمیشن کے متعصب ارکان پہلے ہی سے آپ کے سخت دشمن تھے۔ انہوں نے بڑے نام تفتیش کی اور آپ کے قتل کی سفارش کی آپ پر جو الزامات نکلے گئے ان کی آپ نے پرزور تردید فرمائی اور کہا کہ ہم صبر و تحمل کے ساتھ خدا کی مرضی کے تابع ہیں اور ہر حالت میں مطمئن ہیں عدالت ہمارے لئے جو سزا بھی تجویز کرے گی ہم اسے خوشی سے برداشت کریں گے۔

مذکورہ بالا کمیشن کی تحقیقات کے دوران آپ حسب معمول اپنے کام نہایت اطمینان سے انجام دیتے رہے ایک مرتبہ آپ سے اٹالوی سفیر نے عرض کیا کہ اگر حضور کی مرضی ہو تو آپ کو یہاں سے کسی دوسرے مقام پر بھجوانے کا بندوبست کر سکتا ہوں۔ لیکن آپ نے اس درخواست کو رد کر دیا۔

یہ کمیشن ابھی راستے ہی میں متحاکم ترکی میں زبردست انقلاب آگیا۔ جس سے خوف کھا کر یہ بزدل ارکان کمیشن غیر ہلاک کو بھاگ گئے۔ سلطان عبدالحمید جو آپ کو جلاوطن کرنا چاہتا تھا خود مقید ہو گیا۔ نوجوان ترکوں نے ریگ ٹرکس۔ جنہوں نے سلطان کے خلاف مہیہونی سامراجی طاقتوں کے اشارے پر فوجی انقلاب برپا کیا تھا۔ حضرت عبدالبہار کو بھی راکر دیا۔ کمیشن کی کارروائیوں کا مرکز ہی نقطہ بہار اللہ اور اس کے بیٹے عبدالبہار کی وہ خطرناک سرگرمیاں تھیں جن کی وجہ سے عثمانی سلطنت کی بقا کو خطر لاحق تھا۔ مہیہونی، عبدالبہار کی کھل کر حمایت کر رہے تھے۔ اور اس تحریک کو کامیاب بنانے میں مالی امداد مہیا کر رہے تھے۔ یہود۔ بانی اور بہائی فلسفہ کو جدید یہودیت (NEO-JUDAISM) کا احیاء اور اس کے سیاسی کردار کو مہیہونیت (IONISM) تصور کرتے تھے۔ کئی بہائی فری میسن تحریک سے مل کر ترکوں کے خلاف سازش میں مصروف تھے اور سامراجی ممالک کے سفیران کی مالی اور سیاسی امداد کرتے تھے۔

امریکی سامراج کی تعصیبہ خوانی | بہار اللہ کے بیٹے نے جہاں یہود سے گٹھ جوڑ کیا اور صیہونیت کی ترقی و ترویج میں

حصہ لیا وہاں امریکی سامراج کی مدد و توجہ میں کوئی کمی نہ کی۔ ۱۹۱۲ء میں سفر امریکہ میں آپ نے کہا -
 امریکہ ایک شریف قوم ہے جو تمام دنیا کے لئے امن کی عکاسی ہے جس کی روشنی تمام اقوام پر پڑ رہی ہے۔ ایالات
 امریکہ کی طرح دوسری قومیں ملکی ریشہ و دانیوں سے آزاد اور بری نہیں ہیں اس لئے وہ عالمگیر امن کو نبیہاں سکتیں مگر خدا کا شکر
 ہے کہ امریکہ کی تمام دنیا سے صلح ہے۔ اور یہ قوم عالمگیر برادری اور عالم گیر صلح کا جھنڈا بلند کرنے کے قابل ہے جب امریکہ
 عالمگیر امن کا جھنڈا بلند کرے گا تو باقی تمام دنیا پکا لاشے کی طرح منظر سے گئی ہے۔ تمام دنیا کی اقوام حضرت بہار اللہ کی تعلیمات
 کو جو پچاس برس پہلے نائل ہوئی تھیں اختیار کریں گے۔ اپنی الواح میں آپ دنیا کی پارلیمنٹوں کو مدعو کرتے ہیں کہ وہ
 اپنے بہترین دانش مندوں کو ایک بین الاقوامی پارلیمنٹ میں جمع کریں جو اقوام کے تمام جھگڑوں کا فیصلہ کریں۔ تب
 نوع انسان کی وہ پارلیمنٹ قائم ہوگی جو انبیاء نے دیاؤں میں دیکھی تھی۔

شوقی آفندی | ۱۹۲۱ء میں عبدالبہاء کی وفات کے بعد ان کی وصیت کے مطابق ان کے نواسے شوقی آفندی
 جو آکسفورڈ یونیورسٹی میں زیر تعلیم تھے۔ بہائی امر کے ولی مقرر ہوئے۔ آپ نے ۱۹۵۰ء میں وفات پائی۔ ان ۳۶ سالوں
 میں اسرائیل کے قیام میں دو اسلام دشمن تحریکات نے زیر دست حصہ لیا ایک قادیانیت جس کا مرکز حیدرآباد، کراچی اور ساؤتھ
 کراچل کا علاقہ تھا اور جس نے ۱۹۲۸ء سے ۱۹۴۸ء تک صیہونی تحریک کے لئے پرجوش کام کیا اور دوسری بہائیت
 جس کے سربراہ شوقی آفندی نے صیہونی رائی کشر فلسطین سربراہ برٹ سمیٹل اور سرانچوپ اور سرانچیکل سے ساز باز
 کیے تحریک کے سربراہ کو سبوتاژ کیا۔

قادیانیت اور بہائیت دونوں تحریکیں اسرائیل میں روز افزوں ترقی کر رہی ہیں۔ ان کا خفیہ طور پر گٹھ جوڑ ہے کیونکہ
 دونوں کی منزل ایک ہے۔ یہ امر باعث دلچسپی ہے کہ مرزا غلام احمد قادیانی جنہوں نے دنیا کے نامور فلسفہ نویس اور عم عصر
 تحریکات کے متعلق رائے زنی کے دعوے کئے ہیں۔ یہودیت اور بہائیت کے بارے میں ناموس میں یہاں اللہ ان کا علم
 تھا۔ جب ہندوستان میں انہوں نے موت و محبت موعودہ کا کاروبار شروع کر رکھا تھا اس زمانے (۱۸۸۰ء) میں بہار اللہ
 فلسطین میں اسی قسم کا کاروبار چلا رہا تھا۔ لیکن مرزا قادیانی نے اپنی تمام کتب میں کسی جگہ اس تحریک اور اس کے بانی کے
 خلاف کچھ بھی رقم نہیں فرمایا۔ اس تمام تجربے کی روشنی میں آنا کہا جاسکتا ہے کہ بہائی اسلام کے کھلے دشمن اور قادیانی
 چھپے دشمن ہیں۔ دونوں صیہونی طاقتوں کے حاشیہ بزرگ ہیں اور ایک ہی منزل کی طرف رواں دواں ہیں۔

کتابیات

- ★ انسائیکلو پیڈیا بریٹیکا - باہی ازم
- ★ انسائیکلو پیڈیا آف ریجنز اینڈ ٹیکس باب، بہار
- ★ بہار اللہ انڈی نیو ایر - ااز ہے۔ ای سیل مونت (J.F. ESSELMONT) بہائی پبلیشنگ ٹرسٹ نیو دہلی، ترجمہ عباس علی بٹ۔ بہائی پبلیشنگ ٹرسٹ کراچی۔
- ★ مقالہ سیاح
- ★ نطق الکاف، سوانح باب از سٹر براؤن
- ★ اہل بہار کا مقصود و دعا۔ مصنفہ علامہ ابوالفضل گلپاشیگان کراچی
- ★ آئین بہائی پر ایک مختصر مقالہ۔ بہائی ٹرسٹ کراچی
- ★ انیس الرحمن دہلوی - نوے سروش - محفل ملی بہائیاں - کراچی
- ★ انیس الرحمن دہلوی، ایک سو ایک سوال و جواب
- ★ متفرق ناول کوکب سبندہلی - بہائی میگزین کراچی
- ★ بہائی شریعت پر تبصرہ، اللہ مرزائی
- ★ بہائی مودرنٹ، مولوی محمد علی مرزائی
- ★ الواح باب، مرزا احمد علی
- ★ علامہ آسی امرتسری، اکاویہ علی الغاویہ

مادر علمی دارالعلوم دیوبند کا پندرہ روزہ عربی ترجمان

الداعی

سرپرستی: مولانا قاری محمد طیب، صاحب دظلمہ ★ ادارت: استاذ بد الحسن قاسمی

اکابر دارالعلوم دیوبند کی علمی خدمات اور بہترین علمی مقالات اور دنیائے اسلام کے تازہ حالات و واقعات پر مشتمل عربی جریہ جس نے نہ صرف برصغیر بلکہ عالم عرب میں اہم مقام پیدا کر لیا ہے، پاکستان کے علمی اور ادبی حلقوں کیلئے ایک بیش بہا تحفہ عربی تحریر و ادب سے ذوق رکھنے والوں کیلئے ایک نعمتِ عظمیٰ۔ پاکستانی حضرات اپنا زائچہ تراک الداعی کے حوالہ سے ماہنامہ الحق کو طرہ خشک کو ارسال کر کے رسید ڈاکخانہ الداعی دیوبند بھیج دیں۔

الداخیہ دارالعلوم دیوبند۔ دیوبند۔ یو۔ پی۔ بھارت